

Nispicaw bil-qubbajt u l-qassatat

Fl-aħhar artiklu tiegħi kellimtkom dwar kif kienet issir fil-qedem il-proċessjoni votiva ta' San Girgor, u għal liema raġuni kif jaħsbu l-istoriċi, saret dik il-wegħda jew vot. Illum, ngħidilkom kif niftakarha ssir fi ċkuniti u kif qegħda ssir illum. Jiena niftakar meta f'dik il-proċessjoni kienu jiehdu sehem il-qassisin ta' kull parroċċa, ir-reliġjużi kollha u l-fratellanzi tad-djoċesi.

Kulhadd kien jitlaq bil-mixi. Dawk li jigu mill-bogħod hafna, bħal dawk tal-Imdina, kienu jaqsmu t-trieq — nofshom bil-mixi u nofshom riekbin fuq karrozzelli jew karrozzini, biex iserrhu lil xulxin, sakemm jaslu l-Marsa, jew hdejn iċ-Cimiterju. Minn hemm kienu jitilghu sal-Knisja ta' Hal-Tarxien Mill-parapett għoli tad-dar mgħaqda mal-knisja ta' San Bert, l-alarju jew messaġġier tal-Kurja kien isejjah lir-reliġjużi u lill-kleru tal-parroċċi mal-fratellanzi skond l-Ordni jew il-Parroċċa tagħhom. U dawn kienu jimxu waqt li jghidu l-Brevjar u l-kant tal-Litanija tal-Qaddisin sakemm jaslu ż-Zejtun.

Niftakar il-gemghat ta' nies sekulari, kollha mexjin mal-gnub tal-kleru tagħhom. Haġa li kienet toqotni kienet il-pendent, jew ċoff tad-drapp — ta' hafna rakkmat — imden-del mas-slaleb tal-parroċċi, b'sinjal ta' soġġezzjoni għas-salib tal-Arċisqof.

Fil-pjazza taż-Zejtun, la naf qabel u l-anqas malli jitilghu t-taraġ taz-zuntier tal-knisja arċipretali tal-lum, mibnija fuq il-pjanta ta' Lorenzu Gafà, dawk li

Minn Mons. Prof. A. Bonnici

jgorrisu l-istandardi tal-fratellanzi kienu jagħmlu wirja tas-saħħa u l-hila tagħhom, billi jbaxxu kważi sal-art l-istandard u jdawwruh miftuh għal tliet darbiet bla ma jaqtgħu. Mid-dehra, kienet haġa diffiċli hafna, speċjalment meta r-riħ kien jonfoħ gmielu. U tista' tgħid, San Girgor dejjem bir-riħ!

MIZERIKORDJA!

Il-proċessjoni kienet tidhol fil-knisja u hemm titkanta l-antifona ta' Santa Katarina, il-patrona ta' dik il-parroċċa. L-Arċisqof imbagħad kien ikanta il-kelma "mizerikordja"; il-kleru u n-nies itennu l-istess kelma b'devozzjoni.

Il-proċessjoni, imbagħad, kienet tohroġ minn dik knisja u taqbad ir-rotta għall-knisja l-qadima ta' Santa Katarina, li kif għidna, hi aktar magħrufa bl-isem ta' San Girgor. Fittorieq kien jitkanta l-"Benedictus" u t-"Te Deum", bħala ringrazzjament lil Alla.

F'dik il-knisja ċkejna u qadima tohroġ il-quddies

ta' ringrazzjament. U wara, whud bil-qassatat f'idhom, jew b'xi biċċa qubbajt f'halqhom, kienu jmorru lura lejn darhom, oħrajn kienu jinzlu Wied-il-Għajn, Marsaxlokk jew Birzeb-uga, iqattgħu hemm il-bqija tal-jum, jixxalaw, idoqqu, jghannu, jieklu u jixorbu, u whud jiskru u jitbahardu. Addio penitenza u flagelli tan-nies tal-qedem!

Minhabba f'hekk, meta nqalghet il-kwestjoni tal-preċedenza bejn il-Kapitoli tal-Kollegġjati ta' Malta, l-Arċisqof Mawru Caruana, fl-1926, hareġ ċirkolari li biha mmodifika l-forma tal-proċessjoni ta' San Girgor. Fiha kellhom jiehdu sehem biss il-Kapitlu tal-Katidral bil-kleru tiegħu, il-patrijiet tal-Imdina u r-Rabat u l-fratellanza ta' San Guzepp tar-Rabat. Il-parroċċi kelhom jagħmlu proċessjoni, kull waħda għaliha, fit-12 ta' Marzu, Festa ta' San Girgor. U hekk beda jsir ta' kull sena.

B'hekk inqatgħu dawk il-hafna karrozzini li kienu
(Ikompili fil-paġna 4)

Nispiċċaw bil-qubbajt u l-qassatat

(Jaqbad mill-paġna 3)

jkunu "ipparkjati" wara l-knisja l-għda jstennaw lin-nies biex wara l-proċessjoni, jehduhom f'idejn il-baħar. Spiċċa wkoll il-kiri ta' banketti għal dawg li jkunu jstennaw il-proċessjoni gejjja.

KUNTRAST

Sa ftit żmien ilu, il-proċessjoni kienet tingema' u titlaq mill-Knisja ta' Sant' Ubaldeca, il-parroċċa l-qadima tar-Rahal Gdid. Il-lum titlaq mill-Knisja Parrokkjali ta' Kristu Re, u timxi sal-Knisja Parrokkjali ta' Hal Tarxien. Minn hemm, wara talbiet penitenzjali, titlaq għaż-Zejtun.

X'differenza bejn il-proċessjoni tal-qedem u dik ta' llum? Fratellanzi hadd, standardi xejn, salib wiehed tal-Katidral, reliġjużi, kleru u kanonċi ftit, u l-Arċisqof b'warajh sitta minn nies, kemm wiehed ma jgħidx li jghodhom fuq subgħajh ta' id waħda! F'Rahal Gdid, Hal Tarxien u Zejtun, ftit nies iħarsu — uħud bla ebda nteress — lejn il-proċessjoni u x-xuffiera bla sabar jstennawha tfittex tghaddi halli

jissuktaw triqthom. L-unika konsolazzjoni li wiehed iħoss hija dik ta' go l-knisja ta' San Girgor, fejn għadd għielu ta' devoti jingabru u jassistu bil-qalb u bid-devozzjoni għall-Qudiesa konċelebrata mill-kanonċi tal-Katidral u hafna jitqarbnu fiha.

Għadd għielu iehor ta' nies dak inhar imorru mill-ewwel f'xatt il-baħar tat-tliet irhula madwar iż-Zejtun ha jdoqqu u jghanu, jieklu, jixorbu u jixxalaw. Fost dawn issib xi għarajjes godda, imma żgur li ebda għarus minnhom ma nizzel fil-kitba taż-żwieg li kellu jieħu l-għarustu għal dik il-festa, bħalma kienu jagħmlu l-għarajjes friski fil-qedem.

IL-KNISJA TA' SAN GIRGOR

Il-Knisja ta' San Girgor aktarx twaqqfet fis-seklu erbghatax, meta gie mwaqqaf il-benefiċċju kanonika li tal-Kantorat fil-Knisja Katedrali. Infatti, sa ftit snin ilu kienet amministrata minn Monsinjur Kantur. Għalhekk, fis-sagristija tagħha, wiehed jara l-armi familjari tagħhom: minn dik ta' B. Ascjak (1372) sa

dik ta' Mons. Angelo Ghigo, il-Kantur tallum. Fil-kamra ta' fuq is-sagristija, imbagħad, hemm ritratti pitura ta' xi kanturi antiki. Dik kruha ta' uċuħ! Ma tridx tkun waħdek f'dik il-kamra meta jibda jidlam, għax żgur titwerwer! U frattant fil-hdax ta' filghodu aħna l-monsinjuri u qassisin oħra ma nibzghux nieklu taħthom il-qassata u pastizz tajbin li jlestulna s-Sorijiet ta' Gesù Nazzarenu!

Mill-1436 dik il-knisja bdiet isservi bhala parroċċa imwaqqfa mill-Isqof Senatore de Mello, flimkien ma' disa' parroċċi oħra. Kienet tissejjjah il-parroċċa ta' Bisqallin u kellha fiha, barra iż-Zejtun, li j Haż-Zabbar, Hal Ghaxaq, u d-distretti Gwanni u Besbut.

Ferres kiteb li skond skriżzjoni qadima, dik il-knisja nbriet mill-gdid fl-1492 mill-kappillan Zullo, imlaqqam Baldo, u l-prokuratur Gakbu Bonnici u Pawlu Dalli.

Meta, fl-1614, it-Torok regghu hebbu għal Malta, minn Marsaxlokk telghu iż-Zejtun u għamlu herba minn dawg l-inhawwi, fosthom dik il-knisja, tant li l-Kappillan kellu jissospendi l-amministrazzjoni tas-Sagramenti għal xahrejn.

Dik il-knisja, mela, hija waħda mill-eqdem li għandna. Bhal dik ta' Bir Miftuħ gol-Gudja, hija primittiva fl-istruttura tagħha. Izda Dr. E. Sammut isostni li hi tressqek aktar lejn is-seklu hmistax, milli lejn is-seklu tnax, kif kitbu xi whud.

MINN BARRA U MINN GEWWA

Il-faċċata tagħha hija l-aktar sempliċi: għandha biss bieb ornamentali, tieqa tonda fuqu u kampnar ċkejken fin-nofs quddiem. L-importanza tal-knisja qegħda fl-użu tal-gebel flok it-travi tal-injam, kif kien isir fil-qedem. Għalhekk kien jinhtieg li n-nava tinqasam f'sezzjonijiet ta' xi sitt, piedi wisgħa kull waħda (li hu t-tul normali tax-xorok) imqegħdin fuq arkati kkustiljati herġin mill-hajt. Erba' kustilji im-sallbin fin-nofs jiksru l-motonija tas-saqaf.

Fil-knisja hemm artal magġur u żewġ artali oħra, wiehed kull kappellun. Il-kwadru titolari juri l-mart-

irju ta' Santa Katarina; dak tal-lemm juri juri lil San Girgor u f'pitter fl-1615 a spejjeż tal-Pirjol Fra Pietro Gonzales de Mendoza, li bena l-knisja ta' San Gakbu tal-Belt. Il-kwadru tax-xellug juri l-Madonna tar-Rużarju.

Mhux ta' min iħalli barra l-istatwa tal-gebel li qegħda quddiem dik il-knisja u

turi lil San Girgor bilqegħda fuq katedra jfisser l-iskrittura, statwa maħduma fl-1338 mill-iskultur mosti Salvu Dimech fuq id-disinn ta' Gużepi Hyzler, a spejjeż tal-Isqof Annetto Casolani, li kien il-kanonku kantur ta' dak iż-żmien; u madwarha..... tlieta jew l-erba' mwejjed tal-qubbajt!